

ఆరోజు
ఉదయమే
హడావుడిగా
సుకుమార్

గాయాల వెలుగు

ఊడిపడ్డాడు. టీవిలో ఇవ్వడానికి తీసిన
అడ్వర్టయిజ్ మెంట్ కి సంబంధించిన సీడిని
పట్టుకొచ్చాడు.

'యాడ్ బాగా వచ్చిందిరా... నీ ఆలోచన
గొప్పది. యాడ్ బాగా క్లికవుతుంది' అన్నాడు
నా భుజాలు పట్టి కుదుపుతూ... వాడి
మొహంలో ఎవరూ తీయలేని యాడ్
తీసామన్న ఆనందం. ఆ యాడ్ కి స్క్రిప్టు
రాసిచ్చింది నేనే.

'కాకపోతే ఏనుగుల్లో మాటింగ్ చేయటం చాలా
కష్టమైంది. కేరళ వెళ్లి అక్కడ తర్ఫీదు పొందిన పది,
పన్నెండు ఏనుగులకు సంబంధించిన వివరాలు
సేకరించి... అక్కడి మావటిగాళ్లకు అంతా
మళయాళంలో విప్పించి... గంటసేపు మాటింగ్
చేస్తేగాని... పన్నెండు సెకండ్ల యాడ్ పూర్తి కాలేదు...'
యాడ్ కోసం పడ్డ కష్టమంతా ఏకరువు పెడుతున్నాడు
సుకుమార్.

"ఎంటయ్యా సుకుమార్ ఆనందంగా వున్నావ్...
ఎంటి విశేషం?" అంటూ వచ్చాడు మా నాన్న.
ఆయనకి డెబ్బయ్యేళ్లుంటాయి.

"ఈ మధ్య కొత్త వెంచర్ ప్రారంభిస్తున్నాను అంకుల్...
ఆ బిజినెస్ కి సంబంధించిన యాడ్ చేయాలని ఆర్నెల్లనించీ
ఆరాటపడుతున్నాను. చాలామంది రచయితల్ని కలిసినా
ఎవరూ సరైన స్క్రిప్ట్ ఇవ్వలేదు... ఇదిగో... వీడు గొప్ప
స్క్రిప్ట్ ఇచ్చాడు. కేరళ వెళ్లి మాటింగ్ ఎడిటింగ్ చేసుకొని
నిన్ననే వచ్చాను" అని చెప్పాడు.

"ఏమిటా కొత్త బిజినెస్సు... ఇప్పటికే కోట్లు సంపాదించావ్
కదయ్యా" అన్నాడు నవ్వుతూ.

"మీరే చూడండి.. ఒరేయ్ వాసూ... సీడిని ప్లే చేయి"
అన్నాడు. సీడిని ప్లేయర్ లో పెట్టి ప్లే చేసి... టీవి ఆన్ చేసాను.


పచ్చటి చెట్లు... అందమైన ప్రకృతి... వెనకనించి మంద్రంగా
వినిస్తున్న అద్భుతమైన సంగీతం... దాదాపు పది పన్నెండు ఏను
గులు ఒక్కొక్కటిగా వచ్చి చేరాయి. అక్కడే కూచోని వున్న ఒక వృద్ధ
ఏనుగుకు దంతాలు ఊడిపోయి కింద పడిపోయి వున్నాయి. కొన్ని
ఏనుగులు తొండాలు పైకెత్తి ఫీంకరించాయి. వృద్ధ ఏనుగు శరీరాన్ని
సాదరంగా తొండాలతో తడిమాయి. వృద్ధ ఏనుగు బరువుగా లేచింది.
ఏనుగులన్నీ తొండాలు కలిపాయి. ప్రేమగా దాని తొండాన్ని... పాదా
న్ని నిమిరాయి. ఆ తర్వాత... వృద్ధ ఏనుగు భారంగా కదిలిపోయిం
ది... మిగతావి తొండాలెత్తి గంభీరంగా వీడ్కోలు పలికాయి. వృద్ధ
ఏనుగు అడవిలోకి వెళ్లి అంతర్ధానమవుతుంటే... వెనకనించి
మాటలు వినిపించాయి...

'ఆరోసారి దంతాలు ఊడిపోయాక ఏనుగు ఏకాంత వాసా
నికి వెళ్లిపోతుంది. మిగతావి ఆనందంగా వీడ్కోలు చెప్తా
యి... మనకూ ఆ పరిస్థితి వచ్చేసింది. అందుకే... మీ
కోసం... ఆధునిక సౌకర్యాల ఓల్డేజ్ హోం... ఓమ్...'

యాడ్ అయిపోయింది...

"అద్భుతంగా వచ్చిందిరా. పచ్చని కొమ్మల్లోంచి కిరణాలు పడు
తుంటే... దట్టమైన మంచుపొగలోంచి ముసలి ఏనుగు వెళ్లిపోతున్న
దృశ్యం. వృద్ధాశ్రమాల మీద ఇంతకన్నా డిఫరెంట్ యాడ్ ఇప్పటి
వరకు రాలేదు. అద్భుతం..." ఆనందంగా చెప్పాను సుకుమార్ తో..

"ఎలా వచ్చిందంకుల్...?" నాన్ననుద్దేశించి అడిగాడు సుకుమార్.



కాని... "ఎక్కడ పెడుతున్నావ్... ఓమ్..."
అని మాత్రం అడిగాడు.
"శామీర్ పేటలో అంకుల్..
చాలా ఆధునికంగా చేస్తున్నాను.
రెండేళ్లలో అన్ని జిల్లాల్లోనూ

కె.వి.నరేందర్

వానప్రస్థ గ్రూప్ కింద బ్రాంచీలు
ఓపెన్ చేసే ఎయిమ్ తో
వున్నాను. పదికోట్లు పెట్టుబడి.
ఏడాదిలో రెట్టింపు కావచ్చు.
ఎందుకంటే మన దగ్గర కూడా
ఎన్నారైలు ఎక్కువైపోయారు.
వృద్ధులు మిగిలిపోతున్నారు"
అన్నాడు.

"ఓమ్ అని ఎందుకు పెట్టావురా" అనడిగాను.

"సింపుల్... తెలుగు పదం ఓల్డేజ్ హోమ్ లోని
మొదటి, చివరి అక్షరాలు తీసుకున్నా... ఆ వయసు
లో కావల్సింది ఆధ్యాత్మికతే కదా..." అని నవ్వాడు.
ఇంతలో మా వాడు స్కూల్ కి రెడీ అయి... 'తాత
య్యా... నేను ఆటోలో వెళ్లను. నువ్వే స్కూల్ దగ్గర
దింపెయ్యి' అంటూ వచ్చాడు అయిదో తరగతి చదువు
తున్న చింటూగాడు. శ్రావ్య ఆఫీసుకెళ్లిపోయింది. ఏడా
దిన్నర పాపకి అమ్మ బాత్రూంలో స్నానం పోస్తోంది.
దాని ఎప్పు ఇల్లంతా దద్దరిల్లుతోంది.

"కిలోమీటర్ దాకా... వూరికే నడవటమెందుకురా. ఆటోలో
వెళ్లు" అన్నాన్నేను.

"అవునా... ఆటోలో వెళ్లు" అన్నాడు నాన్న.

"తాతయ్య చిటికెన వేలు పట్టుకొని... దార్లో ఆయన కొనిచ్చే
చాక్లెట్ తింటూ బజార్లో కన్పించే ప్రతిదాని మీద ప్రశ్న లేస్తూ....
వెళ్లటం వాడికలవాటు. అందుకే ఆటోకన్నా నడవటమే ఇష్టపడ
తాడు" సుకుమార్ తో చెప్పాను.

"సరేరా... నే వెళ్తాను. రేపట్నీంచి అన్ని చానల్స్ లోనూ
యాడ్ వస్తుంది" అంటూ లేచాడు.


అమ్మ చంటిదాన్ని టవల్ తో తుడిచి సాంబ్రాణి పొగ వేస్తూ
"కూచోవయ్యా కుమారు... ఎప్పుడొచ్చావ్. కాఫీ పెట్టుకొస్తాను" అంది.

"వద్దమ్మా... చాలా అర్జెంట్ పనులున్నాయి" అంటూ వెళ్లిపోయా
డు. నేను ఆఫీస్ కి తయారయ్యాను. అమ్మ ఏం మంత్రం వేసిందోగాని
చంటిది టక్కున ఎప్పు మానేసి నిద్రపోయింది.

చింటూగాడు ఆటోలో వెళ్లనని మారాం చేస్తున్నాడు. నాన్న మాత్రం
వాన్ని ఈసారి కొంచెం విసుక్కొని 'ఆటోలోనే వెళ్లురా...' అంటూ తన
గదిలోకి వెళ్లిపోయాడు.

నాకేం అర్థం కాలేదు... వాడు ఏడుస్తూ గేటు దాటిపోయి ఆటో
ఎక్కాడు.

** ** *



నాలుగైదు రోజుల తర్వాత... ఆరోజు రాత్రి... డైనింగ్
టేబుల్ దగ్గర అన్నం తింటూ... నాన్న నడెన్ గా చెప్పిన
మాట విని అందరం షాకయ్యాం.

"నేను వారంలోగా ఓల్డేజి హోంకి వెళ్లాలనుకుంటున్నాను.
సావిత్రి నీ నిర్ణయం కూడా చెప్పు" అని అమ్మనుద్దేశించి అన్నాడు.

"మీకేమన్నా పిచ్చా...??" తినటం మర్చిపోయి అరచినంత పని
చేసాను నేను. "అదేంటి ఇక్కడ మీకు ఏం తక్కువైంది... మా పరువు
తీయడానికి కాకపోతే..." శ్రావ్య కోపంగా అంది.

"మీకిదేం పోయేకాలం...?" అమ్మ కూడా ఆశ్చర్యంగా అడిగింది.
దీనిమీద మీరంతా అనవసర రాద్ధాంతం చేయటం నాకిష్టంలేదు.

సావిత్రీ నీకిష్టమైతే రావచ్చు... లేకుంటే లేదు. నేను మాత్రం వారంలోపు వెళ్లిపోతాను. ఇందుకు మానసికంగా సిద్ధమయ్యే చెప్తున్నాను" దృఢంగా చెప్పారు నాన్న.

ఇల్లంతా నిశ్శబ్దమైపోయింది.

తర్వాత శ్రావ్య అంది.

"ఏ ఓల్డేజ్ హోంలోనైనా నెలకి కనీసం ఆరువేలైనా కట్టాలి. మీరు వ్యవసాయం చేసారు తప్ప... చదువు కొన్నా కూడా ఉద్యోగం చేయలేదు. కనీసం మీకు పెన్షన్ కూడా రాదు. నెలకి ఆరువేలు మీకోసం కట్టే స్థామత మాకు లేదు" నిష్కర్షగా చెప్పింది.

నాకైతే అయోమయంగా తోచింది.

"నాకు నెలనెలా ఏం కట్టాల్సిన అవసరం లేదు. ఒక ఓల్డేజి హోంలో మోటివేటర్గా జాయినవుతున్నాను" అన్నాడు.

"మోటివేటరా... అదేంటి?" అన్నాను మరింత అయోమయంగా.

"నెలలో ఒక వృద్ధున్ని హోంలో చేర్చేస్తే చాలు..." అంటూ చేయి కడుక్కొని లేచి వెళ్లిపోయారు. మరో మాటకు అస్కారమివ్వకుండా...

"అమ్మా... ఏంటే ఇది" అన్నాను కోపంగా.

"ఈయనకేదో పిచ్చి పట్టినట్టుంది... నే చెప్తానుండు" అంటూ అమ్మ కూడా వెళ్లింది. శ్రావ్యకు కంపరమెత్తినట్టుంది.

"ముసలాయన... ఆయనకే అంత రోషముంటే ఎలా? వెళ్తే వెళ్ల నివ్వండి. ఒకరి ఖర్చయినా తగ్గుతుంది" అంది గట్టిగానే.

ఆ రాత్రంతా నేను నిద్రపోలేదు.

మర్నాడు... లేవగానే అమ్మనడిగాను...


"ఆయన మొదట్నుంచీ మొండి మనిషిరా... ఆయనకిష్టమైన రీతిలో ఆయన్ని బతకనిద్దాం" అంది బాధగా.

ఈ మాట... మరింత షాకయింది నాకు...

ఆయనెందుకీ నిర్ణయం తీసుకున్నారు... ఆఫీసులోకూడా ఆలోచన...

** ** *

అనుకున్నట్టుగానే... అయిదు రోజులు గడవగానే ఆయన తయారయ్యారు. అమ్మ ఏడ్చింది.



కుష్టాన్ని చెప్పండి!

మరిన్ని 'పట్టుకల' ఉండాలి నాని సాధించే బాధిదినోడు

బితే! ఈ స్లాసులలోని కేలమోద

పాఠశాలలో మళ్ళీ తిరిగి స్లాసులకి వెళ్తు చూడండి!

||జి.కె.ఎం||

నేను మూగవాన్ని అయ్యాను. శ్రావ్య పరువు గురించి ఆలోచించింది. ప్రతి ఆదివారం వస్తానని చింటూగానికి మాటిచ్చాడు.

నా భుజం తట్టి... "మీరేదో బాధపడుతున్నారని ఇక్కణ్ణించి వెళ్ల ట్లేదురా... ఈ రోజుల్లో మీ ఇద్దరికీ సంపాదన అవసరమే... మీ విషయాలే మీరు మాట్లాడుకోవడానికి తీరిక వుండదు. మనవల్లకు కథలు చెప్పదామన్నా... హోంవర్కలతో వాళ్లకీ ఓపిక వుండదు. మీ అభిమానం కోల్పోకుండా... మా ఆత్మాభిమానం దెబ్బ తినకుండా... ఈ వయసుకి సరిపడే కొత్తగాడుని వెతుక్కోవాల్సిన అవసరం వస్తోంది... అంతే..." అంటూ కదిలిపోయాడు.

దంతాలూడిపోయిన ఏనుగు వెళ్లిపోతున్నట్టే...నాన్న వెళ్లిపోయాడు.

నాకు రెండు రోజులు ఏదో వెలితిగా అన్పించింది. అమ్మకి రోజంతా చంటిదాంతోనే సరిపోతోంది. చింటూగాడు హోంవర్కలో పడి తాతయ్యని గుర్తు చేయట్లేదు... శ్రావ్యనైతే మాట వరసకు కూడా గుర్తు చేయలేదు.

మొదటిసారిగా వెనక్కి తిరిగి చూసుకుంటే... అనుబంధాలు, ఆత్మీయతలు ఇంతగా నడలిపోయాయా అన్పించింది. ఇన్ని రోజులూ గుర్తించలేకపోయానా అని అన్పించింది.

ఆధారపడటం అనేది ఆయనకు నచ్చక పోయిందచ్చు... అప్పుడప్పుడూ ఏ నిర్లక్ష్యపు నీడలైనా ఇంట్లో కన్పించి వుండొచ్చు... తనూ, శ్రావ్య కొన్నిసార్లు విసుకొన్న సందర్భాలూ గుర్తొచ్చాయి. అవి ఆయన్ని బాధ పెట్టివుండొచ్చు.

ఆయనెలా వున్నారోనని చూడానికి స్కూటర్మీద ఆఫీసు నించి సాయంత్రం హోంకి వెళ్లాను.

వాడిపోయిన పూలతోటలా... వుంది ఆశ్రమం.

ఏ ఒకరినీ కదిలించినా... కన్నీటి సముద్రాలు హోరెత్తుతాయేమో... సౌకర్యంగా వున్నా ఆనందంగా అన్పించలేదు...

నాన్నగారి గురించి అడిగితే... 'ఆయన మోటివేటర్గా జాయినయ్యారు కదా... సాయంత్రం ఏ గుడిలోనో, పార్కులోనో ఎవరైనా వృద్ధుల్ని కలవడానికి వెళ్లుంటారు' అని చెప్పారు.

వెంటనే నెహ్రూ పార్కుకెళ్లాను. నేనూహించినట్టే నాన్న వున్నారు. పచ్చగడ్డిలో కూచొని మరో పది

"మీకేమన్నా పిచ్చా...??" తినటం మర్చిపోయి అరచినంత పని చేసాను నేను. "అదేంటి ఇక్కడ మీకు ఏం తక్కువైంది... మా పరువు తీయడానికి కాకపోతే..." శ్రావ్య కోపంగా అంది. "మీకిదేం పోయేకాలం...?" అమ్మ కూడా ఆశ్చర్యంగా అడిగింది.



మందిదాకా వృద్ధులున్నారు. నాన్న చెప్పేది వింటున్నారు...

“మన ఇండియాలో పదికోట్లమంది వృద్ధులున్నారు. మరో పదేళ్లలో పదిహేడు కోట్లకు చేరుతున్నారు. పట్టణాల్లో ఆరు శాతం, పల్లెల్లో ఎనిమిది శాతం ఒంటరిగా జీవిస్తున్నారు. నలభై అయిదు శాతం మంది నయంకాని జబ్బుల్లో జీవిస్తున్నారు. పట్టణాల్లో డెబ్బయిశాతం, పల్లెల్లో ముప్పయి నాలుగు శాతం వృద్ధులు ఆర్థికంగా బిడ్డలపై ఆధారపడ్డారు. అయితే మారుతున్న ప్రపంచం మనబిడ్డల్నికూడా మానసికంగా దూరం చేసి సంపాదన వెంట పరుగులు తీయిస్తోంది. మనల్ని చూసుకోవడానికి వాళ్లకి వీలులేకుండా చేస్తోంది. మననించేకాదు... వాళ్లవైపునంచి కూడా అర్థంచేసుకోవాలి. వాళ్ల బలవంతమీద వేరాలి రావటంకంటే స్వచ్ఛందంగా వృద్ధాశ్రమాల్లో చేరటం మంచిది...” ఆయన చెప్పటం ఆపారు.

చాలామంది వృద్ధుల కళ్లలో ఏవో నీలిసీడలు కదలాడాయి... వృద్ధాప్యం తీసుకొచ్చిన శారీరక బాధలకంటే... గుండెని గాయపర్చే సమస్యలు, సంఘటనలు ఎన్నెన్నో కదిలిపోయాయి.

ఒక ముసలాయన చెప్పాడు...
“వృద్ధాప్యం మీద పడుతుంటే... దాంతోపాటు అందరి చీత్యారాలకు దూరంగా బతికేలా మానసికంగా సిద్ధపడాలంటారు”

“అది సాధ్యమంటారా?” అన్నాడొకాయన.

“ఎన్నో జీవితానుభవాలు మోసినవాళ్లం... అదో లెక్కా?” అన్నాడు మరో వృద్ధుడు. “సిద్ధపడకపోతే ఈ వృద్ధాప్యం మరింత భారమయ్యేటట్లుంది. నా ముగ్గురు కొడుకుల ఇళ్లలో వంతులవారీగా తిరగాలంటే నామోషీగా వుంది. నాలుగునెల్లకోసారి మారే ఆహారపు అలవాట్లు నన్ను రోగాల పాల్గొన్నాయి. ఆహారం పోనీ... చిటికెడంత ఆప్యాయత దొరకట్టేదు...” గొంతు పూడుకుపోయింది.

“ప్రపంచీకరణ అనేది మనిషి ఆనుబంధాలమీద బాగా దెబ్బకొడుతోంది. ముఖ్యంగా ఆ దెబ్బకు మనదేశపు వృద్ధులం విలవిలలాడుతున్నాం.”

“మరో ఇరవై ఏళ్ల తర్వాత... అరవై అయిదేళ్లు రాగానే తప్పనిసరిగా వృద్ధాశ్రమాలకు తరలించాలే చట్టాలు వస్తాయని అంచనా వేస్తున్నారు”.

“ఇప్పుడు కొడుకుల్ని ఒల్లెజి హోంలో వేస్తున్నందుకు తిడుతున్నారు. అప్పుడు వేయకపోతే తిడతారు” ఒక వృద్ధుడు నవ్వి చెప్పాడు.

“అప్పుడు వృద్ధాశ్రమంలో వేయని కొడుకుని... తల్లిదండ్రులందు దయలేని పుత్రుండు అని పిలవాలి” మరో వృద్ధుడు వేసిన జోకోకి పార్కి నిండా బోసినప్పటికీ విరబూసాయి.

అక్కడ బాధల్ని పంచుకుంటున్నారు.

నవ్వుకుంటున్నారు... చెమర్చిన కళ్లలోని కాంతుల్ని తడుముకుంటున్నారు... తెగిపోయిన ఆత్మీయతలు... అనుబంధాల్లో బిడ్డల్ని తిట్టుకోవటంకన్నా... కాలాన్నే తిట్టుకుంటున్నారు...

నాకైతే... ఒక కొత్త ప్రపంచానికి పూహాల్ని రచిస్తున్న రూపకర్తల్ని చూస్తున్నట్టుగా అన్పించింది. పురాణాల్లోని వానప్రస్థాశ్రమాన్ని పునర్ నిర్మించుకుంటున్న శ్రమజీవుల్లా అన్పించింది. నాన్న కంట్లో పడకుండా... చెట్టు చాటునించి వెళ్లిపోతున్న నేను ఆసమావేశంలో వెసుకగా కూచున్న ఆమెని చూసి ఆశ్చర్యపోయాను... ఆమె... అమ్మ!!!!

** ** *

నాన్న కన్పించని లోటు కావచ్చు... శ్రావ్యతో వచ్చిన మాట పట్టింపు కావచ్చు... నాన్న దార్లోనే అమ్మకూడా వెళ్లిపోయాక... నెలవరకూ నిస్సృహలో కూరుకుపోయాను. వారానికోసారి ఆఫీసునించి వెళ్లి చూసి రావటమో... చింటూగాడ్ని తీసుకొని వెళ్లి ఆదివారాలు గడిపి రావటమో జరుగుతోంది. అమ్మలేని లోటు... పని పరంగా శ్రావ్యమీదే ఎక్కువ పడింది. చంటిదాన్ని తీసుకొని ఆఫీసుకి వెళ్లిరావటం నరకమైపోయింది. ఒకసారి హోమ్కి వెళ్లి శ్రావ్య బ్రతిమాలినా అమ్మ రాలేదు.

రెండు నెలలు కాగానే... మళ్లీ రోటీనైపోయింది. ఆ రోజు...

సాయంత్రం కారుమబ్బులు పట్టి కుండపోతగా వర్షం మొదలైంది. ఏకధాటిగా రెండు రోజులు పరుసగా కురుస్తూ జనజీవనాన్ని అతలాకుతలం చేసింది. మూడో రోజున కూడా భారీ వర్షం...

రాత్రి పదిన్నరయింది... పొద్దున్నే పోయిన కరెంటు మళ్లీ రాలేదు. నాకు శ్రావ్యకు చంటిదాన్ని నిద్ర పుచ్చటం కష్టమైపోయింది.

దానికి కనీసం బెడ్ల్యాంప్ అయినా వుండాలి... చార్జింగ్ లైట్కి ఆడు కుంటుందల్లా అది పవర్ తగ్గి ఆగిపోగానే భయంగా ఏడ్వటం మొదలెట్టింది. చీకటిని చూస్తే... వెక్కి వెక్కి ఏడుస్తుంది.

అదో రకం ఫోబియా అని చెప్పాడు డాక్టర్.

పెరిగి పెద్దదవుతుంటే తగ్గిపోతుంది కానీ... అంతవరకూ ఈ పాప నెప్పుడూ చీకట్లో పడుకోబెట్టొద్దు... ఇది కొంచెం సీరియస్ విషయమే... బాగా భయపడితే ఏడ్చి ఏడ్చి... ప్రాణాలు పోవచ్చు అని కూడా చెప్పాడు.

కానీ... ఇన్ని రోజులూ ఆ ప్రాబ్లెం ఎదురుకాలేదు.

చార్జింగ్ లైట్లు రెండున్నా... అవి గంటన్నరసేపు కూడా వెలుగలేకపోయాయి. చంటిదాని ఎప్పు... ఎక్కువయింది.

అగ్గిపుల్ల గీసిన వెంటనే... ఆ వెలుతురికి ఏడ్పు ఆపేస్తోంది. అది ఆరిపోయి చీకటి కమ్ముకోగానే... మళ్లీ భయంగా ఏడుస్తోంది.

ఆ చీకట్లో ఏంచేయాలో తోచట్టేదు... బయటికి వెళ్లలేనంత వర్షం... క్యాండిల్స్ కోసమైనా తెగించి వెళ్ళామన్నా... మూడ్రోజుల భారీ వర్షానికి ఏషాపులూ తీసి వుంటాయన్న నమ్మకంలేదు. అందులోనూ ఇంతరాత్రి. రాత్రి... ఒకటింబావు దాటుతోంది...

బయట హోరున వర్షం... చీకటి... ఆచలిలో కూడా మాకు ముచ్చైమటలు పోసాయి. పాపకి ఏడ్చి... ఏడ్చి... గొంతులో వెక్కిల్లు వస్తున్నాయి.

శ్రావ్య ఏడ్వటం మొదలెట్టింది... చింటూగాడు నన్ను గట్టిగా పట్టుకున్నాడు. ఇల్లు దద్దరిల్లిపోయేలా ఏడ్పు... వెక్కిల్లు...

నేను కూడా పణికిపోయాను.

నడెన్గా చింటూగాడు “డాడీ... నా స్కూల్ బ్యాగెక్కడ?” అన్నాడు. చీకట్లోనే నా చెయ్యి వదిలి తడుముకుంటూ వెళ్లి షెల్లో వాడి బ్యాగ్ని దొరకబుచ్చుకొని పుస్తకాలన్ని కింద పడేసి చీకట్లోనే వెతుకుతున్నాడు.

కాసేపటి తర్వాత... “మమ్మీ... దొరికింది” అంటూ తడుముకుంటూ పచ్చి మెత్తటి వుండని శ్రావ్య చేతిలో పెట్టాడు.

“ఏమిటా... అవి?” అన్నాను.

“మొన్న స్కూల్ నించి నానమ్మ దగ్గరికెళ్లం కదా... హోంలో ఖాళీగా వుండలేక వత్తులు చేస్తుండటం. మీ మమ్మీకి ఓ వత్తుల కట్ట ఇవ్వరా

ఎప్పుడైనా పనికొస్తుంది అని ఇచ్చింది” చెప్పాడు.

శ్రావ్య ఆ చీకట్లోనే తడుముకుంటూ ఓ గిన్నెని తీసి దాంట్లో నూనె పోసి వత్తులేసి అంటించింది.

ఒక్కసారిగా... ఇల్లంతా వరుచుకున్న వెలుతుడు... ఊపిరి పీల్చుకున్నాం!!

“నానమ్మకి థాంక్స్” చింటూ గంతులేసాడు.

చంటిదాని ఏడ్పు క్రమంగా తగ్గింది... వెక్కిల్లు తగ్గిపోయి... అరగంటలో నిద్ర పోయింది. చింటూ కూడా నిద్రపోయాడు. దీపం ఆరిపోకుండా... వత్తులేసుకుంటూ కూచున్నాం.

తెల్లారింది... సెల్ఫోన్ మోగింది... హలో అన్నాను... “మీ అమ్మగారు పోయారు సార్...” ఆశ్రమం నించి చెప్పారు.

నిశ్చేష్టుణ్ణయ్యాను...

అప్పటికి... వత్తులైపోయి దీపం ఆరిపోయింది!!

